

बॉसम हिंदी प्रेस

प्रस्तुत करता है

# स्पर्धा

दिवस 3 | अंक 1



# संपादकीय

बॉसम 2022 के दूसरे दिन के समाप्ति के साथ, फेस्ट का थीम "राइज़ टू ग्लोरी" सफल होता हुआ दिखाई दे रहा है। आज के क्रिकेट मैच में हमें दोनों ही टीम से काफ़ी रोमांचक प्रदर्शन देखने का मौका मिला हालाँकि होम टीम होने के बावजूद, बिट्स की टीम को पराजय का स्वाद चखना पड़ा। वहीं बास्केटबॉल में बिट्स की टीम और बिट्स ऐलमनाइ टीम के बीच एक तगड़ी मैच हुई जिसके परिणामस्वरूप ऐलमनाइ टीम ने जीत का झंडा लहराया। लॉन टेनिस, रोलबॉल और बैडमिंटन जैसे खेलों के साथ-साथ, लेज़र टैग जैसे मज़ेदार खेलों का भी आयोजन किया गया है।


यूं तो मैंने अपने सीनियर्स से बॉसम की काफ़ी तारीफ़ सुनी थी परंतु दो दिन में इतने खास स्तर का कुछ महसूस नहीं हुआ। शायद इसकी एक वजह छुट्टियों की कमी और आने वाले मिडसेम का खौफ़ हो सकता है। जहाँ प्रथम वर्ष के बच्चे, बॉसम हिंदी प्रेस द्वारा आयोजित किए गए स्पोर्टलाइट में कमंटरी का आनंद उठा रहे थे, वहीं कई सुरीले गायक रेडियोऐक्टिव क्लब द्वारा आयोजित किए गए ओपेन माईक में अपने कला का प्रदर्शन कर रहे थे। अपने पहले और आखिरी बॉसम में यूं तो काफ़ी मज़ा आ रहा है, परंतु हमें और आनंद आता यदि अगले दिन सुबह क्लास ना जाना होता।

फेस्ट साल का एक ऐसा समय होता है जब सभी क्लब्स और डिपार्टमेंट्स में सीनियर्स, जुनियर्स एक साथ आकर, उन चार-पाँच दिनों में ढेर सारी मस्ती भी करते हैं और एक साथ काम करके फेस्ट को पिछले वर्ष से बेहतर और एक नए मुकाम तक पुंचाने की चेष्टा करते हैं। कुछ ऐसा ही प्रयास इस वर्ष बॉसम हिंदी प्रेस ने भी किया जिसके परिणामस्वरूप, हमारे लेख की चर्चा दैनिक भास्कर तक पहुँचा है जो अब तक की हमारी सबसे बड़ी सफलता है। प्रथम वर्ष के बच्चे और उनके माता-पिता भी हमारे न्यूज़लेटर की काफ़ी तारीफ़ कर रहे हैं जिसके कारण हमें भरोसा है कि कैम्पस पर हिंदी पढ़ने वालों की संख्या अभी भी अच्छी-खासी है। आखिर के दिनों में, ई.डी.एम नाईट और N2O जैसे कार्यक्रमों का भी आयोजन होने वाला है जिसके लिए सब बहुत उत्साहित हैं और डी.वी.एम द्वारा बनाए गए बॉसम ऐप में भाड़ी तादाद में रेजिस्ट्रेशन कर रहे हैं। अंत में मेरी सभी पाठकों से बस यही अनुरोध है कि फेस्ट का आनंद लेने के साथ-साथ अपने आस-पास स्वच्छता बनाए रखें, बदलते मौसम के साथ अपनी सेहत का ख्याल रखें और बॉसम हिंदी प्रेस के साथ बॉसम के 35वां संस्करण का आनंद उठाएं।





# अनुक्रमणिका

- बिट्स vs गलगोटियास:  
दास्तान-ए-क्रिकेट
- DAY 2 मुख्य अंश
- DAY 2 नतीजे
- MCN से फूड स्टॉल  
तक...
- लेज़र टैग और  
OPEN MIC



# बिट्स vs गलगोटियास :



# दास्तान-ए-क्रिकेट

मैच शुरू होता है गलगोटिया टीम के टॉस जीतने के साथ और वो पहले बल्लेबाज़ी चुनते हैं। पूरे आत्मविश्वास के साथ दोनों टीम मैदान में उतरती हैं मगर गलगोटिया के पहले बल्लेबाज आदित्य मात्र 1 रन बनाकर आउट हो गए। इस बात से उन पर दबाव बढ़ता नज़र आ रहा था। पहले छह ओवर में 28 रन बनाकर 3 विकेट के नुकसान पर गलगोटिया की टीम धीरे-धीरे आगे बढ़ रही थी। अगली तीस गेंदों में रन रेट ने थोड़ी रफ़्तार पकड़ी और डाबी दसवीं ओवर खत्म होते-होते पचास का आंकड़ा पार कर लिया। मगर शतक लगाने में टीम को बहुत महनत करनी पड़ी। अंतिम ओवर में 107 रन के साथ गलगोटिया के सभी खिलाड़ी आउट हो गये। कप्तान के अनुसार उनकी बल्लेबाजी में सुधार की आवश्यकता है। वे यदि बड़ा लक्ष्य निर्धारित करते हैं तो गेंदबाजों पर ज़्यादा दबाव नहीं रहता है। इस प्रकार पहली पारी का अंत हुआ और अब थोड़ी देर विश्राम के बाद बिट्स पिलानी अपनी बल्लेबाजों को लेकर मैदान में उतरे।

दूसरी पारी की शुरुआत हुई। 108 रन का लक्ष्य को आसानी से पार कर लेंगे, इस मानसिकता के साथ बिट्स पिलानी के सलामी बल्लेबाज राहुल और अनुभव मैदान में उतरे। पहले ही ओवर में अच्छी बढ़त बनाकर बिट्स की टीम जोश से भर चुकी थी। दर्शकों में भी भारी उत्साह देखने को मिल रहा था। पहले पांच ओवर बिना किसी विकेट के नुकसान पर 34 रनों के साथ बिट्स की टीम आगे बढ़ रही थी। कुछ दर्शक विपक्षी टीम की फ़्रीलडिंग पर तंज भी कस रहे थे और परिहास करते-करते वो एक खिलाड़ी पर भी आपत्तिजनक टिप्पणियाँ करने लगे। मगर वो कहते हैं न कि किसी को उतना ही सताओ कि वो हँसकर सहता रहे, शायद इस बात का इल्म उन्हें नहीं था। मगर उस खिलाड़ी ने इस टिप्पणी का बदला अगले ओवर में ले लिया। हतिक ने एक ओवर में बगैर एक भी रन गवांए तीन विकेट चटका दिये।

बस यहीं से सब बदल गया। जिस टीम ने पहले दस ओवर में 60 रन बना लिए थे, अब उसका रन रेट गिरने लगा। अगले 5 ओवर में मात्र 12 रन बनाकर बिट्स पिलानी ने अपने 5 बल्लेबाज खो दिये। सोलहवें ओवर तक 82 रन बनाकर बिट्स पिलानी की टीम अपना पूरा प्रयास कर रही थी। लेकिन फिर आठवाँ विकेट भी गिर गया। आखिर के दो ओवर में काफ़ी जद्दोजहद करके 103 का आंकड़ा तो छू लिया मगर अंत तक इससे आगे नहीं बढ़ पाए।

अंततः एक शानदार मैच के बाद गलगोटिया ने 4 रन से जीत हासिल की और बिट्स पिलानी को अपने ही घर में हार का सामना करना पड़ा। बिट्स की जनता को इस नतीजे की उम्मीद नहीं थी।



BOSM में आज जिस गति से Athletics के अंदर बिट्स पिलानी के युवा एथलीटों ने पदकों की झड़ी लगा दी, वह काबीले तारीफ़ था. पूरे इवेंट का मुख्य आकर्षण रहे पिलानी के धावक शौर्य भारद्वाज जिन्होंने मात्र 11.2 सेकण्ड में 100m की रेस पूरी की। Men's 800m की रेस में तीनों पदक मेजबान टीम के नाम रहे। Mixed Relay में भी मेजबान टीम ने गोल्ड और सिल्वर, दोनों मेडल्स पर कब्ज़ा किया। Women's 800m में हमने ब्रॉज पदक हासिल किया। यहीं नहीं, हमारी Athletics टीम के सभी एथलीट 100m हीट के फ़ैनल्स में पहुँच गये। Athletics टीम के अनुसार उन्हें 100m हीट में कम से कम 2 गोल्डस, और 200m हीट में भी 2 गोल्डस की उम्मीद है। ऐसा लग रहा है की मानो Athletics के अंदर बिट्स सारे मेडल्स पर अपना कब्ज़ा बना के ही रखेगा।



ATHLETICS

बिट्स पिलानी बनाम BRCM के बैडमिंटन मैच में प्रज्ञान ने 21-6, 21-5 के दो सेट जीतकर मैच अपने कब्ज़े में ले लिया, वहीं सार्थ ने अपने शानदार प्रदर्शन से 21-2 और 21-1 के दो सेट जीत कर मैच में एकतरफ़ा जीत हासिल कर ली। तीसरा मुकाबला डबल्स का था जिसमें उत्कर्ष और प्रज्ञान ने 21-10 और 21-5 के दो सेट जीत कर बिट्स पिलानी को जीत दिला दी। एलुमिनी टीम और बिट्स पिलानी टीम B के बीच पहले सिंगल में बिट्स की टीम को 0-2 से हार का सामना करना पड़ा, पर डबल्स और दूसरे सिंगल में 2-0 से जीत कर बिट्स की टीम B ने सेमी-फ़ाइनल में अपनी जगह बना ली।

BADMINTON

DAY

2

बॉसम के दूसरे दिन की स्क्वैश प्रतियोगिता के सेमी-फ़ाइनल से शुरुआत हुई। पहले सेमी-फ़ाइनल में बिट्स गोवा बनाम बिट्स पिलानी सी टीम के मैच में गोवा की टीम ने तीन सेट को 11-3, 11-3, 11-6 से जीतकर इकतरफ़ा जीत हासिल की। दूसरा सेमी-फ़ाइनल मैच दिल्ली विश्वविद्यालय के वेंकी और बिट्स पिलानी ए टीम के बीच में था। इस मैच को देखने के लिए बिट्स की तरफ से काफ़ी भीड़ उमड़ी थी और कमरे में काफ़ी ज्यादा स्लेजिंग भी देखने को मिली। यह मैच अब तक का सबसे नजदीकी मुकाबला माना जा रहा है, पाँच में तीन सेट जीतकर वेंकी कॉलेज ने इस मैच में जीत हासिल करी। मैच का स्कोर-कार्ड 15-13, 8-11, 7-11, 11-10, 11-9 रहा। दूसरे मैच में वेंकी के खिलाड़ियों की रेफरी से काफ़ी बहस भी देखने मिली जिससे माहोल गर्म हो गया।

SQUASH



बास्केटबॉल बॉज़ के ग्रुप स्टेज में कल बिट्स पिलानी की टीम बनाम बिट्स एलुमनाई का मैच हुआ। इस मैच में बिट्स एलुमनाई टीम ने बिट्स पिलानी को 82-70 से शिकस्त प्रदान की। मैच के शुरुआत से ही एलुमनाई टीम ने अपना दबदबा बनाए रखा था और मैच के ज़्यादातर हिस्से में उन्होंने स्कोर में बढ़त बनाके रखी। एलुमनाई टीम से पटियाला भैया (जर्सी नंबर 1) ने कई 3 प्वाइंट मार के प्रभावशाली प्रदर्शन किया। इसके अलावा शिवा भैया (जर्सी नंबर 9) और बिट्टू भैया (जर्सी नंबर 8) ने भी अच्छे खेल का प्रदर्शन किया। बिट्स पिलानी की टीम ने मैच में दो बार वापसी का प्रयास किया परंतु दोनो मौकों पर विपक्षी टीम ने आक्रामक खेल का प्रदर्शन करके उन्हें मौके को भुनाने से रोक दिया। ग्रुप स्टेज का ये मैच जीत कर अपने पूल में एलुमनाई टीम सर्वश्रेष्ठ रही। इस मैच के दौरान बॉसम हिन्दी प्रेस ने स्पॉटलाइट आयोजित किया।

BASKETBALL



# मुख्य अंश

FOOTBALL


“अगर आपको लगता है कि आप पहले से ही परफेक्ट हैं, तो आप कभी नहीं होंगे।” प्रसिद्ध फुटबॉलर ‘क्रिस्टियानो रोनाल्डो’ के इस कथन को बिट्स पिलानी ने कल लॉ कॉलेज को 4-0 से व आज ठाकुर कॉलेज को 3-0 से हराकर बखूबी साबित कर दिया। मैच में शुरू से ही बिट्स पिलानी की टीम का दबदबा रहा जिसके चलते पहला गोल शुरुवात के पाँच मिनट में ही हो गया। बिट्स की टीम ने विपक्षी टीम को गोल करने का एक भी अवसर प्राप्त न होने दिया और हाफ़ टाइम के अंत तक 1-0 का यह स्कोर कायम रहा। दूसरे हाफ़ में मैच को एक तरफ़ा रूप देते हुए बिट्स की टीम ने 2 गोल किये और 3-0 के शानदार स्कोर के साथ मैच में विजय हासिल की। बिट्स टीम के कप्तान के अनुसार पिछले दिन के तरह आज के दिन मैच में कोई परेशानी नहीं आई।

“पिलानी न तो गोवा ही सही, जीत तो आखिर बिट्स की ही हुई है।” पावरलिफ्टिंग की प्रतियोगिता में अपनी ताकत का प्रदर्शन कर बिट्स गोवा के आर्यन मरार ने 69-74 KG वाली श्रेणी में पहला स्थान प्राप्त किया। इसी श्रेणी में बिट्स पिलानी के उत्कर्ष अधिकारी ने दूसरा एवं IIIT कोटा के अविजित सिंह ने तीसरा स्थान प्राप्त किया। हर श्रेणी में तीन चरण होते हैं- DEADLIFT, BENCH PRESS और SQUAT। प्रत्येक चरण में खिलाड़ियों को तीन मौकें दिए जाते हैं जिसमें वे अपनी इच्छानुसार वज़न बढ़ा भी सकते हैं। दूसरी श्रेणी 75-83 KG वाले खिलाड़ियों की होती है जिसमें बिट्स पिलानी के अमन अली और तेजस देशपांडे ने पहला व तीसरा, और BKBIET के मुहम्मद आकिफ़ इकबाल ने दूसरा स्थान प्राप्त किया।

स्पर्धा | 6

POWERLIFTING







# DAY 2




EVENT	MATCH	WINNER
TABLE TENNIS BOYS	BITS GOA VS THAKUR COLLEGE OF ENG.& TECH.	BITS GOA
TABLE TENNIS BOYS	VENKY'S VS BITS PILANI A	BITS PILANI A
TABLE TENNIS BOYS	BITS PILANI B VS SKIT	BITS PILANI B
FOOTBALL BOYS	BITS PILANI VS IIT KOTA	BITS PILANI
FOOTBALL BOYS	BITS GOA VS SRCC	BITS GOA
CRICKET BOYS	BITS PILANI VS GALGOTIAS BOYS	GALGOTIAS
CRICKET BOYS	SKIT VS MRIIRS	SKIT
BASKETBALL GIRLS	VENKY'S VS SRCC	SRCC
BASKETBALL GIRLS	RAMJAS VS SRM DELHI	RAMJAS
BASKETBALL GIRLS	BITS PILANI VS MRIIRS	BITS PILANI



# नतीजे



EVENT	MATCH	WINNER
CHESS	BITS GOA A VS VENKY'S	BITS GOA A
CHESS	BITS PILANI A VS SRM DELHI	BITS PILANI A
ROLLBALL	BITS PILANI A VS RAJASTHAN ROLLBALL	RAJASTHAN ROLLBALL
Volleyball Boys	BITS GOA VS IIT KOTA	BITS GOA
Volleyball Boys	MANAV RACHNA UNIVERSITY VS SKIT	SKIT
Volleyball Boys	BITS PILANI VS BITS ALMUNI	BITS ALMUNI
Volleyball Girls	BITS PILANI VS BIRLA BALIKA VIDYAPEETH	BITS PILANI
Volleyball Girls	BITS PILANI VS MAANAV RACHNA UNIVERSITY	BITS PILANI
SQUASH	LNMIIT B VS BITS PILANI A	BITS PILANI A
SQUASH	BITS PILANI A VS VENKY'S	VENKY'S



# MCN से फूड स्टॉल तक...

कैंपस आने के बुलावे पर मुझे जो खुशी महसूस हुई उसे बयाँ करना कठिन है, मैं अब ऐसे कॉलेज में जाने वाला हूँ जहाँ आने का सपना हर भावी इंजिनियर देखता है। मैंने आने की सारी तैयारी कर ली थी, मुझे गांधी भवन मिला था और गांधी 137 के बारे में भी पता चल चुका था। यूट्यूब पर एक बार कैंपस घूम लिया था, अब बस NAB स्लोप से क्लॉक टावर तक का सफ़र तय करने की देर थी। मुझे कुछ समय पहले ही पता चला कि बॉसम आयोजित हो रहा है, यह तो सोने पर सुहागा था। कैंपस पर आते ही फेस्ट अनुभव करने का मौका मिल गया था। यह एक बड़ी बात थी क्योंकि हमारे सीनियर्स को फेस्ट के लिए 1 वर्ष का इंतज़ार करना पड़ा था। अब यहां पर आए तो देखा कि कैंपस खिलाड़ियों से भरा हुआ है, जैसे-तैसे रेजिस्ट्रेशन और ओरिएंटेशन का इनझट खतम करके में जिम ग्राउंड्स चल पड़ा।

पहली नज़र में मुझे इस से प्यार हो गया था। में पूरे ट्रैक पर घूमा और कई क्लब और डिपार्टमेंट के स्टॉल्स देखने लगा। मैंने बिट्स की पहली टी शर्ट भी खरीदी। थोड़ी भूख लगी तो में डोमिनोज़ के स्टॉल पर चला गया, देखा कि एक पिज़्ज़ा की रेट 300 रुपए थी, पास में केवेंटर्स देखा तो 180 का शेक 300 में बेचा जा रहा था। मानता हूँ कि बिट्स का प्लेसमेंट बहुत अच्छा है मगर मेरा प्लेसमेंट अभी तक हुआ नहीं था, तो मैं भी वहां चल पड़ा जहां हर बिट्सियन अपनी भूख मिटाने जाता है, सबका प्यारा ANC। वहां से बर्गर और अमूल से लस्सी लेकर मैं अंदर चल दिया। बास्केटबॉल कोर्ट में गया तो वहां मैच चालू होने ही वाला था। यहाँ कोई हिंदी प्रेस नाम का क्लब हिंदी कमेंट्री कर रहा था। मैं अपनी जगह पर बैठ गया, मैच चालू होने के कुछ समय बाद भीड़ बढ़ी, कोमेंट्री चालू हुई तो दूसरी टीम की स्लेजिंग भी चालू कर दी गई। आखिर कमेंट्री भी तो बिट्सियंस ही कर रहे थे। कोर्ट पर खिलाड़ियों का खेल चल रहा था और कोर्ट के बाहर दर्शक अपना ही खेल, खेल रहे थे। नारे लगने चालू होते हैं, " कोका कोला पेप्सी, अपना कैप्टन सेक्सी।" मैच खतम होने के बाद में बाहर आया तो वहीं स्टॉल्स नज़र आए। आश्चर्य की बात यह थी कि लोग इतने चाव से खाना खा रहे थे, पर मुझे क्या, में MCN वाला हूँ MNC वाला नहीं। वहाँ मुझे हिंदी प्रेस क्लब का न्यूज़-लेटर मिलता है, उन 12 पन्नों में पिछले दिन की सारी रोचक बातें, तंज कसे हुए आर्टिकल और बहतरीन कार्टून देख कर यह पता चला कि असली प्रेस का काम कैसे होता है।



# OPEN MIC

“हम चाहते हैं कि लोगों की जो कला है वह स्टेज पे निकल के बाहर आए”

RadioAktiv द्वारा आयोजित Open Mic, BOSM के चारों दिन तक चलने वाले आयोजनों में से है। जिन्हें गायकी, कविता, मिमिक्री और हास्य-कविता में रुचि है वे मंच पर आकर अपनी प्रस्तुति दे सकते हैं। इस आयोजन के माध्यम से वे लोगों के अंदर छिपे हुए डर को निकालना चाहते हैं जो कई लोगों को एक मंच पे प्रस्तुति करने से रोकता है। इस आयोजन की तैयारी RadioAktiv ने BOSM के तीन से चार दिन पहले से आरम्भ कर दी थी। उन्होंने EV. लैब, रैक एन ऐक और BOSM कन्ट्रोल से सारी सामग्री इकट्ठा की। यह आयोजन सालों से BOSM में RadioAktiv द्वारा करवाया जा रहा है। इस वर्ष लोगों की भागेदारी उनकी उम्मीदों से ज़्यादा हुई है और वे इसको देख के काफ़ी खुश हैं। BOSM ने भी कुल मिलाकर उनकी अपेक्षाओं को पूरा किया है।

## लेज़र टैग

“BOSM के इतिहास में यह पहली बार होने जा रहा है”

16 अक्टूबर शाम पाँच बजे से RadioAktiv क्लब ने वी.के. लॉम्स में “लेज़र टैग” नामाक मनोरंजक खेल आयोजित करवाया। इसमें उन्हें 180 पूर्व रजिस्ट्रेशन मिले और करीब 300 से 400 लोगो के भाग लेने की अपेक्षा है। यह प्रतियोगिता पूर्ण रूप से नवीन है इसलिए क्लब के सभी सदस्य इसके विषय में काफ़ी उत्साहित हैं। मनोरंजक खेल करवाने के लिए प्रख्यात RadioAktiv के समन्वयक ने बताया कि वे BOSM के पहले “पेंटबाल” और “लेज़र टैग” के बीच निर्णय कर रहे थे जिसके पश्चात उन्हें बाद वाला खेल ज़्यादा आकर्षक लगा। खेल की सारी सामग्री का उन्होंने एक बाहरी वेंडर से इंतज़ाम करवाया। इसके लिए उन्हें प्रतिदिन 25,000 से 35000 रुपयों का खर्चा होगा। उनकी ज़िमेदारी खेल के रजिस्ट्रेशन और उसे सफलतापूर्वक अंत तक पहुँचाना है। चूंकि यह खेल केवल 16 अक्टूबर तक सीमित है इसलिए एक स्लोट 8-10 मिनट का होगा और हर स्लोट में 10-12 लोगों को प्रवेश दिया जाएगा। इस खेल को वास्तविकता में बदले हेतु उन्होंने दो हफ़्ते पहले से वेंडर से बात करना प्रारंभ किया। उनसे बात करने पर पता चला कि उनको उम्मीद से ज़्यादा पूर्व रजिस्ट्रेशन मिले और खेल की चर्चा को मद्देनज़र रखते हुए उन्हें और अधिक रजिस्ट्रेशनस की उम्मीद है।



# बॉसम हिंदी प्रेस



हार्दिक, संस्कार, लाम्बा,  
शाल्मली, परीश्री



ऋत्विक, आर्यमन, सर्वेश,  
जैनम, देव, आकाश,  
आरुषी, आर्ची, निशिका,  
भव्य, हिमांशी, आदित्य



मौलि, अमृत, मल्लिका,  
वैभव, सर्वाक्ष,  
वैष्णवी, चेतन, विदित,  
पुलकित, कामरा,  
अनुज, अवि, सार्थ, वंश,  
अक्षय

